



5190CH03

باب 3

غذا، تغذیہ، صحت اور تندرستی

(Food, Nutrition, Health and Fitness)

آموزشی مقاصد

- یہ باب مکمل کرنے کے بعد طلباء میں یہ صلاحیت پیدا ہو جائے گی کہ —
- غذا، تغذیہ، تغذیاتی عناصر (Nutrients)، صحت اور تندرستی جیسی اصطلاحات کی تعریف بیان کر سکیں اور صحت برقرار رکھنے میں غذا اور تغذیہ کے کردار کی وضاحت کر سکیں۔
 - اصطلاح 'متوازن غذا' (Balanced Diet) کا مفہوم سمجھ سکیں اور غذا کے انتخاب کے معاملے میں اس تصور کا استعمال کر سکیں۔
 - محوزہ غذائی فراہمی (Recommended Dietary Allowances) (آرڈی اے) کی تعریف کی بنیاد سمجھ سکیں گے اور آرڈی اے اور غذائی ضروریات کا فرق سمجھ سکیں۔
 - غذائی اشیا کی مناسب گروپوں میں درجہ بندی کی وجہ سمجھ سکیں۔
 - نو بالغوں کی غذائی عادتوں پر اثر انداز ہونے والے عوامل کا جائزہ لے سکیں۔
 - خوردنوش سے متعلق بدنظمیوں کے اسباب، علامات اور تغذیاتی اقدامات کی نشان دہی کر سکیں۔

3.1 تعارف

نوجوانگت بہت سی گھری تبدیلیاں لے کر آتی ہے۔ اس زمانے میں نشوونما کی رفتار بڑے ڈرامائی انداز سے بڑھ جاتی ہے۔ نشوونما کی یہ تیز رفتاری ان ہارمونوں کی سرگرمی کے سبب ہوتی ہے جو جسم کے ہر عضو کو متناسہ کرتے ہیں اور اسی وجہ سے، اس دوران صحت بخش کھانا بہت اہم ہو جاتا ہے۔ تغذیاتی عناصر کی ضرورت پورے بچپن کے دوران بڑھتی رہتی ہے، نوجوانگت کے دوران اپنی انتہا کو بہت جاتی ہے اور بالغ ہو جانے پر اس ضرورت میں اعتدال آ جاتا ہے یا یہ بہت کم رہ جاتی ہے۔ یہ کہاوت کہ 'آپ وہی ہیں جو آپ کھاتے ہیں، درست ثابت ہو چکی ہے۔ ہم مختلف قسم کی غذا کیں جیسے دال، چپاتی (روٹی)، بریڈ، چاول،

سبریاں، دودھ اور لی وغیرہ کا استعمال کرتے ہیں۔ یہ مختلف قسم کی غذا ائیں ہمیں صحت مندا اور چاق چوبندر کھنے کے لیے تغذیاتی عناصر فراہم کرتی ہیں۔ یہ جاننا اہم ہے کہ صحت مندر ہنے کے لیے کس قسم کی غذا کا استعمال کیا جائے۔ غذا، تغذیاتی عناصر اور ہماری صحت پر ان کے اثرات کا علم تغذیہ (Nutrition) کہلاتا ہے۔

تغذیہ اور صحت دراصل ایک ہی سلسلے کے دروٹ ہیں۔ اسی لیے ان دونوں کو ایک دوسرے سے جدا نہیں کیا جاسکتا۔ صحت بڑی حد تک تغذیے پر منحصر ہوتی ہے اور تغذیہ اس بات پر منحصر ہے کہ آپ کیا کھاتے ہیں۔ اس لیے ہماری صحت اور تن درستی کا اہم ترین عامل (صرف غذا ہے) Factor ہے۔

اب ہم غذا، تغذیہ، صحت اور تن درستی کی تعریف بیان کرتے ہوئے ان پر گفتگو کرتے ہیں۔


• **غذا (Food)** ہر وہ ٹھوس اور ریقیق چیز غذا ہے جو نگلے جانے، ہضم ہو جانے اور جسم میں تحلیل ہو جانے پر جسم کو وہ ضروری چیزیں جن کو تغذیاتی عناصر کہتے ہیں، فراہم کرتی ہے اور جسم کو درست رکھتی ہے۔ یہ زندگی کی بنیادی ضرورت ہے۔ غذا تو انائی فراہم کرتی ہے، اعضا اور بافتواں (Tissues) کو نمودیتی ہے اور ان کو درست کرتی ہے۔ غذا جسم کو بیماریوں سے محفوظ رکھتی ہے اور جسم کے افعال میں باتا عمدگی لاتی ہے۔

• **تغذیہ (Nutrition)** غذاوں، تغذیاتی عناصر، ان میں شامل دیگر اشیا اور معدے میں ان کے افعال کا علم تغذیہ کہلاتا ہے۔ ان افعال میں غذا کا معدے میں داخل ہونا، ہضم، انجذاب، استحالہ (Metabolism) اور اخراج شامل ہے۔ تغذیے کی اس تعریف میں فعالیاتی ابعاد (Physiological Dimensions) اور اس کے علاوہ اس کے معاشرتی، نفسیاتی اور اقتصادی ابعاد بھی شامل ہیں۔

• **تغذیاتی عناصر (Nutrients)** تغذیاتی عناصر غذا کے وہ اجزاء ترکیبی ہیں جن کی مناسب مقدار جسم کو فراہم ہونا ضروری ہے۔ ان عناصر میں کاربوہائڈریٹ، پروٹین، چربی (Fats)، معدنیات، وٹامن، پانی اور ریشے (Fibre) شامل ہیں۔ ہمیں صحت مندر ہنے کے لیے کئی قسم کی قوت بخش غذاوں کی ضرورت ہوتی ہے۔ کھانے کی پیشتر چیزوں میں ایک سے زیادہ تغذیاتی عناصر شامل ہوتے ہیں، مثلاً دودھ میں پروٹین اور چربی ہوتی ہے۔ تغذیاتی عناصر کو غذاوں کی روزانہ استعمال میں آنے والی اس مقدار کی بنیاد پر کثیر (Macro) اور قلیل (Micro) کے زمروں میں تقسیم کیا جاسکتا ہے۔ کثیر تغذیاتی عناصر اور قلیل تغذیاتی عناصر کے درمیان فرق سمجھنے کے لیے ذیل کی شکل دیکھیے۔

3.2 متوازن غذا (Balanced Diet)

متوازن غذا مناسب مقدار اور صحیح تناسب والی ایسی مختلف غذاوں پر مشتمل ہوتی ہے جو جسم کی پروٹین، کاربوہائڈریٹ، چربی، وٹامن، معدنیات، پانی اور ریشے (Fibre) جیسی تمام روزمرہ غذائی ضرورتوں کو پورا کرتی ہو۔ ایسی خوراک اچھی صحت کو فروغ دیتی ہے اور برقرار رکھتی ہے اور غذا فراہم نہ ہونے کے مختصر عرصے کے دوران تحفظاتی ذخیرہ (Safety Margin) یا محفوظ تغذیاتی عناصر فراہم کرتی ہے۔



برت رکھنے کے دوران یا جب ہماری روزمرہ کی خوراک میں بعض تغذیاتی عناصر کچھ دیر کے لیے کم ہو جاتے ہیں تو یہ تحفظاتی ذخیرہ (Safety Margin) ہماری صحت کی حفاظت کرتا ہے۔ اگر متوازن غذا کسی شخص کے لیے آرڈی اے کے تقاضوں کو پورا کرتی ہے تو اس میں بھی تحفظاتی ذخیرہ خود بے خود شامل ہو گا کیونکہ آرڈی اے کا تعین زائد غذائی فراہمی کی نیاد پر ہی کیا جاتا ہے۔

آرڈی اے (جو زہ غذائی فراہمی) = ضروریات + تحفظاتی ذخیرہ

متوازن غذا میں درج ذیل پہلوؤں کا خیال رکھا جاتا ہے:

1- اس میں مختلف قسم کی غذائی اشیاء شامل ہوتی ہیں۔

2- یہ تمام تغذیاتی عناصر سے متعلق آرڈی اے کے تقاضوں کو پورا کرتی ہے۔

3- متوازن غذا میں صحیح تناسب میں تغذیاتی عناصر شامل ہوتے ہیں۔

4- یہ تغذیاتی عناصر کے لیے تحفظاتی ذخیرہ فراہم کرتی ہے۔

5- صحت کو فروغ دیتی ہے اور برقرار رکھتی ہے۔

6- تد کے مطابق وزن کو برقرار رکھتی ہے۔

3.3 صحت اور تندرستی (Health and Fitness)

عالیٰ صحت تنظیم (World Health Organisation) کے مطابق "صحت صرف بیماری اور کمزوری کا نہ ہونا ہی نہیں بلکہ کامل جسمانی، جذباتی اور سماجی سلامتی کی حالت ہے"۔ صحت کی یہ تعریف 1948 سے آج تک تبدیل نہیں ہوئی ہے۔ ہم سب ثبت صحت (Positive Health) یعنی کامل جسمانی، سماجی اور ذہنی صحت چاہتے ہیں۔ ثبت صحت برقرار رکھنے کے لیے ہماری خوراک میں مطلوب تغذیاتی عناصر کی مناسب مقدار ضروری ہے۔

جسمانی صحت غالباً سب سے سمجھ میں آجائے والی بات ہے۔ البتہ ذہنی صحت کی تعریف بیان کرنے کے لیے ہم کہہ سکتے ہیں کہ "یہ جذباتی اور نفسیاتی سلامتی کی ایک الیٰ حالت ہے جس میں کوئی شخص اپنی اور اکی (Cognitive) اور جذباتی صلاحیتوں کو استعمال کرنے، سماج میں رہنے اور کام کرنے اور روزمرہ زندگی کے عام تقاضوں کو پورا کرنے کا اہل ہو"۔ دوسرے الفاظ میں ہم یوں بھی کہہ سکتے ہیں کہ کسی تسلیم شدہ ذہنی بیماری کا نہ ہونا لازمی طور پر ذہنی صحت کا اشارہ نہیں ہوتا۔ ذہنی صحت کا اندازہ لگانے کا ایک طریقہ یہ یہ ہے کہ کوئی شخص کتنے موثر طور پر اور کتنی کامیابی کے ساتھ اپنے کام انجام دیتا ہے۔ خود کو باصلاحیت اور اہل سمجھنا، تناو (Stress) کی عدم حالتوں کو برداشت کر پانا، اطمینان بخش تعلقات برقرار رکھنا، آزادانہ یا غیر منحصر (Independent) زندگی گزارنا اور مشکل حالات سے سلامتی کے ساتھ نکل آنا؛ ذہنی صحت کی نشانیاں ہیں۔

تن درستی اچھی جسمانی صحت سے عبارت ہے۔ تن درستی با قاعدہ ورزش، صحیح غذا و تغذیہ اور مناسب آرام کا نتیجہ ہوتی ہے۔ اس کے علاوہ یہ جسمانی بحالی کے لیے بھی ضروری ہے۔ تن درستی کی اصطلاح و طریقوں سے استعمال کی جاسکتی ہے: عمومی تن درستی (صحت اور سلامتی کی حالت) اور خصوصی تن درستی (کھیلوں اور پیشوں کے مخصوص پہلوؤں کو انجام دینے کی صلاحیت پر مبنی Task Oriented تعریف)۔

تن درستی، دل، خون کی نالیوں، پھیپھڑوں اور عضلات کی زیادہ سے زیادہ کام کرنے کی صلاحیت کا نام ہے۔ اب تک تن درستی کی تعریف یہ کی جاتی رہی ہے کہ یہ ”کسی غیر ضروری تھکن کے بغیر دن بھر کے کام انجام دینے کی صلاحیت کا نام ہے۔“ صنعتی انقلاب کے نتیجے میں زندگی گزارنے کے طور طریقوں میں تبدیلیاں آگئیں، فرصت کے اوقات میں اضافہ ہو گیا اور ہر کام خود کا رمیشنوں سے ہونے لگا جس کے پیش نظر یہ تعریف ناکافی ہو گئی۔ اس کی موجودہ تعریف میں ”زیادہ سے زیادہ“ ایک کلیدی فقرہ ہے۔

تن درستی کی تعریف اب اس طرح کی جاتی ہے کہ یہ کام اور فرصت کے دوران جسم کے موثر طور پر کام کرنے، صحت مندر ہٹنے اور بیماریوں اور ہنگامی حالات سے مقابلہ کرنے کی صلاحیت ہے۔ تن درستی کو پانچ زمروں میں تقسیم کیا جا سکتا ہے: ایرو بک تن درستی (Aerobic Fitness)، عضلاتی طاقت (Muscular Strength)، عضلاتی قوت برداشت (Muscular Strength)، اور جذباتی چیلنجوں کا سامنا کرنے کے لیے تیار کرتی ہے۔ تن درست ہونے سے ہم خود کو طاقت و رواہ تو انہی محسوس کرتے ہیں۔ تن درستی روزمرہ کے جسمانی تھاٹھوں کو پورا کرنے کے قابل بھی ہاتھی ہے اور ساتھ ہی اچانک پیش آنے والے چیلنج کا سامنا کرنا جیسے دوڑ کر بس کپڑنے کے لیے بھی زائد تو انہی فراہم کرتی ہے۔

اس طرح صحت ایک مکمل جسمانی، جذباتی اور سماجی سلامتی کی حالت ہے جب کہ تن درستی کسی جسمانی کام کے تھاٹھوں کو پورا کرنے کی اہلیت ہے۔ متوازن غذا لینے والا اور تن درست شخص سیکھنے کے لیے زیادہ اہل ہے اور اس میں زیادہ تو انہی، زیادہ قوت برداشت اور زیادہ عزت نفس ہوتی ہے۔ صحت بخش غذاوں کا استعمال اور پابندی کے ساتھ ورزش تن درست رہنے میں یقیناً معاون ثابت ہوتی ہے۔ 12 سے 18 سال کی عمر کے لڑکے لڑکیاں جن کی کھانے کی عادتیں غیر صحت بخش ہوتی ہیں اور جنہیں مناسب تغذیہ فراہم نہیں ہوتا، ان میں کھانے سے متعلق بے ضابطگیاں پیدا ہو جاتی ہیں۔

3.4 متوازن غذا کی منصوبہ بندی کے لیے بنیادی غذائی گروپوں کا استعمال (Using basic food groups for planning balanced diets)

متوازن غذا کی منصوبہ بندی کا سب سے آسان طریقہ یہ ہے کہ غذاوں کو گروپوں میں بانٹ دیا جائے اور پھر یہ دیکھا جائے کہ ہمارے کھانوں میں ہر گروپ شامل ہے یا نہیں۔ ہر غذائی گروپ میں مشترک خصوصیات والی مختلف غذا میں شامل ہوتی ہیں۔ یہ مشترک خصوصیات بنیادی غذا، غذا کے فعلیاتی اثرات (Physiological Function) یا غذا میں موجود تغذیاتی عناصر ہیں۔

غذاوں کی زمرة بندی، ان میں موجود تغذیاتی عناصر کی بنیاد پر بھی کی جاسکتی ہے۔ یہ زمرة بندی مختلف عوامل کی بنیاد پر الگ الگ ملکوں میں الگ الگ طرح سے کی جاتی ہے۔ ہندوستان میں، کھانوں کے انتخاب کے رہنمایاصلوں کے طور پر پانچ غذائی گروپ بنائے جاسکتے ہیں۔ اس زمرة بندی کے لیے بہت سے عوامل، مثلاً غذا کی دستیابی، قیمت، کھانا کھانے کے اوقات (Meal pattern) اور غذا کی کمی کی وجہ سے ہونے والی بیماریوں کا دھیان رکھا جاتا ہے۔ ہر گروپ کی تمام غذاوں میں تغذیاتی عناصر کی مقدار یکساں نہیں ہوتی۔ اسی وجہ سے ہر گروپ سے متعلق مختلف غذاوں کو خوراک میں شامل کیا جاتا ہے۔

غذاوں میں موجود تغذیاتی عناصر کی بنیاد پر کم جانے والی درجہ بندی سے یہ بات لیکنی ہو جاتی ہے کہ جسم کو تمام تغذیاتی عناصر فراہم ہو گئے ہیں اور ہر گروپ میں متنوع تغذیاتی عناصر دستیاب ہیں۔

انڈین کنسل آف میڈیکل ریسرچ (ICMR) نے پانچ بنیادی غذائی گروپ تجویز کیے ہیں۔ یہ درج ذیل چیزوں پر مشتمل ہیں:

- انماں اور ان سے بنی ہوئی چیزیں
- دالیں اور پھلیاں (Pulses and legumes)
- دودھ اور گوشت سے بنی چیزیں
- پھل اور سبزیاں
- چربی اور شکر

سرگرمی 1

ایسی دس غذاوں کی فہرست تیار کیجیے جو آپ عام طور سے استعمال کرتے ہوں۔ ان میں سے ہر غذا کے بارے میں بتائیے کہ اس کا تعلق کس گروپ سے ہے۔ پھر فہرست میں شامل غذاوں میں پائے جانے والے کشیر اور قابل تغذیاتی عناصر کی فہرست بنائیے۔ ایسی غذاوں کے نام بھی بتائیے جن میں سب سے زیادہ تو اتنا ہو۔

ان پانچ غذائی گروپوں کا خلاصہ ذیل کی جدول میں دیکھیے:

34

جدول 1: پانچ غذائی گروپ

غذائی گروپ	تغذیاتی عناصر
1۔ انماں اور ان سے بنی چیزیں چاول، گیہوں، راگی، باجراء، مکنی، جوار، جو، چوڑا، گیہوں کا آٹا	 تو انائی، پروٹین، غیر ظاہری چربی، وٹامن۔ بی۔ 1، وٹامن۔ بی۔ 2، فولک ایسڈ، اوہا، فاہبر
II۔ دالیں اور پھلیاں بنگالی چنا، کالا چنا، ہرا چنا، لال چنا، مسور کی دال، مٹر، راجما، سویا میں، مین (Bean)	 تو انائی، پروٹین، غیر ظاہر چربی، وٹامن۔ بی۔ 1، وٹامن۔ بی۔ 2، فولک ایسڈ، کیا شیم، اوہا، فاہبر

پروٹین، چربی، وٹامن-بی 12، کیلیشیم،
وٹامن-بی-2



III۔ دودھ، گوشت اور دودھ سے بنی چیزیں
دودھ، دہی، چکنائی، ٹکلا دودھ، پنیر



گوشت مرغ کا گوشت، جگر، مچھلی، انڈا

35

کیروٹی ناکٹس، وٹامن-سی، فاہر



IV۔ پھل اور سبزیاں
پھل

آم، امرود، ٹماٹر، پیپتا، سنترا، یہموں،
خربوزہ، تربوز

غیر ظاہر چربی، کیروٹی ناکٹس
وٹامن-بی 2، فولک ایسڈ، کیلیشیم،
لوہا، فاہر



سبزیاں (ہرے چپوں والی)
امرنتھ (سدابہار)، پاک، کمل کلڑی، ہرا
دھنیا، سرسوں کا ساگ، میتھی کا ساگ

<p>کیروٹی نائڈس فولک ایسٹ، کلیشیم، فاہر</p>		<p>دیگر سبزیاں گاجر، بینکن، بھنڈی، شملہ مرچ، بین (Beans)، پیاز، کمل گنڈی، پھول گوچی</p>
<p>توانائی، چربی، لازی فیٹی ایسٹ (Fatty Acid)</p>		<p>V۔ چربی اور شکر چربی مکھن، گھنی، ججے ہوئے تیل، خوردنی تیل، جیسے موگ پھلی، سرسوں کا تیل، ناریل کا تیل</p>

ذریعہ: گوپالن، سی رام شاستری، بی وی اینڈ بال سبرامنین، ایس سی (1989)، حیدرآباد، تغذیے سے متعلق قومی انسٹی ٹیوٹ، آئی سی ایم آر۔

یاد رکھیے
ایک گرام

- کاربوبہ انڈریٹ سے حاصل ہوتی ہے Kcal 4 تو نامی
- ایک گرام پروٹین سے حاصل ہوتی ہے Kcal 4 تو نامی
- ایک گرام چربی سے حاصل ہوتی ہے Kcal 9 تو نامی

بنیادی غذا ای گروپ کے استعمال سے متعلق ہدایات

متوازن غذا کے انتخاب اور تعین کے لیے پانچ غذا ای گروپ والے نظام کا استعمال کیا جاسکتا ہے۔ یہ روزمرہ غذاوں سے متعلق عام ہدایات ہیں جنہیں تغذیے سے متعلق تعلیم کے لیے بھی استعمال کیا جاسکتا ہے۔ ان ہدایات کا استعمال متعلقہ غذا ای گروپ کے مطابق کیا جانا چاہیے۔

- خوراک میں ہر غذا ای گروپ میں سے کم از کم ایک چیزوں کی شامل کی جائے۔
- ہر گروپ میں سے اپنی پسند کی چیزوں کا انتخاب کیجیے کیوں کہ ہر گروپ کی غذا میں ایک دوسرے جیسی تو ہیں لیکن ان کی تغذیاتی قدر یکساں نہیں ہے۔
- سبزیوں والے کھانے میں پروٹین کی مقدار کو بہتر بنانے کے لیے مناسب طور پر کئی غذا میں شامل کیجیے۔ مثلاً کھانے میں انماج اور دال ہو تو دودھ یا دہی کی بھی تھوڑی مقدار کھیں۔
- کھانے میں کچی سبزیاں اور پھل شامل کریں۔
- کھانے میں کیلشیم اور دیگر تغذیاتی عناصر کی فراہمی کو لیکن بنانے کے لیے دودھ ضرور شامل کریں کیوں کہ دودھ میں لوہے، وٹامن سی اور فاہر کے سواتما تغذیاتی عناصر ہوتے ہیں۔
- اناجوں کے ذریعے حاصل ہونے والی کیلو یا مطلوبہ مجموعی کیلو یوں کی 75% سے زیادہ نہیں ہونی چاہئیں۔


متوازن غذا کی منصوبہ بنندی کرتے وقت ہر گروپ کی غذاوں کا مناسب مقدار میں انتخاب کیا جائے۔ انماج اور دال میں مناسب مقدار

میں لی جائیں۔ پھل اور سبزیاں کثرت سے کھائی جائیں۔ گوشت کی مقدار تھوڑی بہت اور تیل اور شکر بہت کم استعمال کیا جائے۔

آئیے اب غذا ای ہدایات کے اہرام (Pyramid) کے تصور پر غور کریں۔

غذائی ہدایات اہرام

مندرجہ ذیل (شکل 2) میں ہندوستانیوں سے متعلق غذائی ہدایات اہرام دکھایا گیا ہے



38

شکل 2: غذائی ہدایات اہرام

غذائی ہدایات اہرام روزمرہ غذائی ضروریات سے متعلق ہدایات کا گراف فک خاکہ ہے۔ اس خاکے کو غذاوں کے تنوع، ان کے استعمال میں اعتدال اور تناوب کی وضاحت کے لیے ترتیب دیا گیا ہے۔ اس اہرام کے ہر حصے کا سائز روزانہ کھائی جانے والی چیزوں کی مجوزہ تعداد ظاہر کرتا ہے۔ اس اہرام کی بنیاد سے ظاہر ہوتا ہے کہ اناج کی مقدار وافر ہونی چاہیے کیونکہ اناج ہی صحیح بخش غذا کا بنیادی عنصر ہے۔ پھل اور سبزیاں اس سے اوپر کھی گئی ہیں۔ یہ اس بات کی علامت ہے کہ ان کی اہمیت نسبتاً ذرا کم ہے مگر خوراک میں پھر بھی وہ بہت اہم ہیں۔ گوشت اور دودھ کا خانہ تھوڑا چھوٹا اور اوپری حصے کے قریب ہے۔ ان میں سے ہر ایک کے تھوڑی مقدار میں استعمال سے اہم تغذیاتی عناصر جیسے پروٹین، وٹامن اور معدنیات حاصل ہو جاتے ہیں جن میں چربی اور کولیسٹرال بہت کم ہوتا ہے۔ چربی، تیل اور مٹھائیاں اور کسے سب سے چھوٹے خانے میں ہیں۔ یہ اس بات کی طرف اشارہ ہے کہ ان کا استعمال بہت کم کیا جائے۔ الکھل والے مشروبات اہرام میں شامل نہیں ہیں، لیکن ان کی مقدار محدود ہونی چاہیے۔ مسالے، کافی، چائے اور سافت ڈرنک میں تغذیاتی عناصر ہوتے ہیں مگر بہت ہی کم مقدار میں، لیکن اگر ان کا استعمال اعتدال کے ساتھ کیا جائے تو ان سے کھانے کا ذائقہ خوش گوار ہو جاتا ہے۔

روزمرہ کی غذاوں کے رہنمای مخصوص بے اور غذائی ہدایات اہرام کا سارا زور ان جوں، سبزیوں اور پھلوں پر ہے۔ یہ سب نباتاتی غذا کیمیں ہیں۔ ہماری ایک دن کی خوراک کا تقریباً 75% فی صد حصہ انھیں تین گروپوں میں شامل غذاوں پر مشتمل ہونا چاہیے۔ اس حکمت عملی سے مرکب کاربوہائڈریٹ، فائزیر، وٹامن، معدنیات اور تھوڑی مقدار میں چربی حاصل ہونے میں مدد سکتی ہے۔ اس سے سبزی خوروں کے لیے خوراک کا انتخاب آسان ہو سکتا ہے۔

3.5 سبزی خوروں کے لیے غذائی گائد (Vegetarian Food Guide)

سبزی خوروں کی خوراک بنیادی طور پر نباتاتی غذاوں جیسے اناج، سبزی، پھلیوں (Legumes)، پھل، تخموں (Seeds) اور خشک میووں وغیرہ پر مشتمل ہوتی ہے۔ کچھ سبزی خوروں کی خوراک میں انڈے، دودھ سے بنی چیزیں یادوںوں چیزیں شامل ہوتی ہیں جو لوگ گوشت نہیں کھاتے یادو دھ سے بنی چیزیں استعمال نہیں کرتے وہ بھی غذائی گائد کا استعمال کر کے مناسب غذا کا انتخاب کر سکتے ہیں۔ ان کے لیے بھی یہی غذائی گروپ ہیں اور خوراک میں شامل غذاوں میں تعداد بھی وہی ہے۔ سبزی خور لوگ گوشت کا کوئی بدل بھی چن سکتے ہیں مثلاً پھلیاں، تخم، میوے (Nut)، ٹوفو (Tofu)، اور انڈے (جو لوگ انڈے استعمال کرتے ہوں)۔ پھلیاں اور کم از کم ایک پیالہ ہری پیتوں سے لوہا فراہم ہو سکتا ہے جو عام طور پر گوشت کے ذریعے ملتا ہے۔ جو لوگ گائے کا دودھ نہیں پیتے وہ سویا (Soya) دودھ لے سکتے ہیں۔ یہ دودھ سویا بین سے نکالا جاتا ہے اور اگر اس میں کیلشیم، وٹامن۔ ڈی اور وٹامن۔ بی 12 کا اضافہ کر لیا جائے تو اس سے دودھ جیسے تغذیاتی عناصر حاصل کیے جاسکتے ہیں۔

39

غذائی گائد اہرام میں، پانچوں غذائی گروپوں میں شامل ان غذاوں پر زور دیا گیا ہے جو اہرام کے نچلے تین خانوں میں دکھائی گئی ہیں۔ یہ غذائی گروپ ہماری ضرورت کے تمام عناصر نہیں لیکن کچھ تغذیاتی عناصر ضرور فراہم کرتے ہیں۔ ایک گروپ کی غذا کیمیں دوسرے گروپ کی غذاوں کی جگہ نہیں لے سکتیں۔ کوئی بھی ایک گروپ دوسرے گروپ سے زیادہ اہم نہیں ہے۔ اچھی صحت کے لیے آپ کو سبھی کی ضرورت ہے۔

یہ اہرام ہماری ایک دن کی غذائی ضروریات کا خاکہ ہے۔ کمکل غذائی نہیں، بلکہ ایک عمومی گائد ہے جس سے آپ کو ایسی صحت بخش خوراک کے انتخاب میں مدد ملے گی جو آپ کے لیے مناسب ہو۔ اس اہرام میں مختلف قسم کی غذا کیں تجویز کی گئی ہیں جن سے آپ کو ضرورت کے تمام تغذیاتی عناصر اور ساختہ میں مناسب کیلوریاں حاصل ہو سکیں تاکہ وزن قابو میں رہے۔

3.6 نوبلوغت کے دوران غذائی نظام (Dietary Patterns In Adolescence)

نوبا الغوں کی صحت اور سلامتی کے لیے صحت بخش غذا بہت اہم ہے۔ نوبا الغوں کی تغذیاتی ضروریات میں حد درجہ تنوع پایا جاتا ہے، لیکن جسمانی ساخت میں تیزی سے ہونے والی نہ مواد تبدیلیوں کی وجہ سے عام طور پر یہ ضروریات بڑھ جاتی ہیں۔ جذباتی اور جسمانی صحت برقرار رکھنے کے لیے مناسب تغذیے (Adequate Nutrition) کی ضرورت ہوتی ہے۔ کھانے کی اچھی عادتیں مستقبل میں موٹاپے، امراض قلب، کینسر اور ذیابھیٹس سمیت تمام پرانی بیماریوں (Chronic Diseases) کو روکنے میں مدد کرتی ہیں۔

غذا میں شامل تغذیتی عناصر سے متعلق مطالعوں سے ظاہر ہوتا ہے کہ نوبالغوں کو وٹامن۔ اے، تھائین (Thiamine)، لوہا اور کیلیشیم مجوزہ مقداروں سے کم پاتے ہیں۔ البتہ وہ چربی، شکر، پروٹین اور سوڈیم کی اس سے زیادہ مقدار استعمال کرتے ہیں جسے ان دونوں مناسب سمجھا جاتا ہے۔

باقاعدہ خوراکوں کے وقوف کے دوران کھانے پینے کی عادت پر اکثر تشویش ظاہر کی جاتی ہے، لیکن دیکھا یہ جاتا ہے کہ نوبالغوں اپنی تغذیتی ضروریات کا اچھا خاصا حصہ باقاعدہ کھانوں کے بجائے باہر کی چیزوں سے پورا کرتے ہیں۔ غذاوں کا انتخاب کھانے کے وقت اور جگہ سے زیادہ اہم ہوتا ہے۔ نوبالغوں بہت زیادہ تو انائی اور پروٹین والی غذا میں عام طور پر پسند کرتے ہیں مگر ان کے ساتھ ساتھ تازہ پھلوں، سبزیوں اور انواع سے بنی چیزوں پر بھی زور دیا جانا چاہیے۔

نوبالغوں کی کھانے پینے کی عام عادتوں کیا ہیں اور ان عادتوں کی نیشان دہی کیوں ضروری ہے؟ کھانے کے طور پر یقون کو سمجھ لینے سے ہم غذاوں میں تغذیتی عناصر کی مناسب مقدار کا زیادہ بہتر اندازہ لگا سکیں گے اور اس بات کو یقینی بنائیں گے کہ کیا یہ غذا میں صحت اور سلامتی برقرار رکھنے کی کم سے کم ضروریات کو پورا کر رہی ہیں یا نہیں۔ نوبالغوں کی کھانے کی عام عادتوں میں باقاعدہ طور پر کھانا نہ کھانا، فاسٹ فوڈ کے استعمال کو اپنی عام روشن بنا لینا، پھل اور سبزیاں نہ کھانا، بار بار سنیک (Snacks) کھانا اور ڈائننگ (Dieting) شامل ہے۔ ان میں سے ہر بات پر الگ الگ توجہ کر کے آپ اس بات کو یقینی بناسکتے ہیں کہ آپ اپنی کم سے کم تغذیتی ضرورتوں کو پورا کر رہے ہیں۔

کھانوں میں بے قاعدگی اور باقاعدہ کھانا نہ کھانا نوبالوغت کے ابتدائی دونوں سے لے کر اس کے ادا خریک باقاعدہ کھانا نہ کھانے یا گھر سے باہر کھانے کی عادت بڑھ جاتی ہے۔ یہ عادت نوبالغوں کی آزادہ روی اور گھر سے باہر رہنے کی بڑھتی ہوئی ضرورتوں کی عکاسی کرتی ہے۔ اس عمر میں جو کھانے دن بھر میں باقاعدگی سے کھائے جاتے ہیں ان میں سب سے اہم رات کا کھانا ہوتا ہے۔ عام طور پر دیکھا گیا ہے کہ رات کا کھانا، صبح کا ناشتہ اور دن کا کھانا نہ کھانے کے معاملے میں لڑکیاں لڑکوں سے آگے رہتی ہیں۔ محدود وسائل والے کنبوں میں نوبالغوں کو حاصل ہونے والی خوراکوں کی تعداد اور غذاوں کی مقدار کم رہتی ہے جس کے نتیجے میں وہ تغذیتی قلت کا شکار ہو جاتے ہیں۔

ناشتہ سے بے رغبتی اور ناشتہ نہ کرنے کی عادت دیگر لوگوں کے مقابلے 25 سال سے کم عمر نوجوانوں اور نوبالغوں میں عموماً زیادہ ہوتی ہے۔ لڑکوں کے مقابلے لڑکیوں میں صبح کا ناشتہ نہ کرنے کے رجحان کی ایک امکانی وجہ دلایا ہوتا ہے کی خواہش اور اکثر ڈائننگ کرنا بھی ہوتی ہے۔ بہت سی نوجوان لڑکیاں سمجھتی ہیں کہ وہ صبح کا ناشتہ یادن کا کھانا چھوڑ کر اپنے وزن کو کٹھوں کر سکتی ہیں۔ اس طرز عمل کا نتیجہ اثابھی ہو سکتا ہے کیوں کہ ایسے میں دن کے کھانے کے وقت تک ان کو اتنی بھوک لگتی ہے کہ وہ ضرورت سے زیادہ کھانا کھا لیتی ہیں جس سے کیلو یا اس بچانے کی ساری مہم بے اثر ہو کر رہ جاتی ہے۔ درحقیقت صبح کا ناشتہ نہ کرنے سے استعمال (Metabolism) کا عمل سُست ہو جاتا ہے جس سے وزن بڑھتا ہے اور کارکردگی کم ہو جاتی ہے۔

سنیکنگ (Snacking) (ہلکی پھلکی غذا میں کھانا) نوبالغوں کے جینے کا ایک انداز ہے۔ ویسے سنیکنگ کوئی اتنی بڑی عادت بھی نہیں ہے۔ اس سے فعل اور نمودر نوبالغوں میں تو انائی کی سطح برقرار رکھنے میں مدل سکتی ہے۔ بہت سے نوبالغوں باقاعدہ

کھانا کھانے کی عادت کے سبب روزانہ تین بار باقاعدہ کھانا نہیں کھاتے۔ اس طرح اسنیکوں کا استعمال سودمند بھی ہے کیوں کہ ان سے ضروری تغذیاتی عناصر حاصل ہو جاتے ہیں۔ مگر صرف اسنیک ہی کھانا صحت کے لیے نقصان دہ ہے۔

فاست فوڈ: خاص طور پر شہری علاقوں میں رہنے والے نوجوانوں کے لئے کیاں فاست فوڈ کے بہت شوقین ہوتے ہیں کیوں کہ یہ فوری طور پر دست یاب ہوتا ہے، اور ایک سماجی چلن بن گیا ہے۔ اسے فیشن سمجھا جانے لگا ہے۔ فاست فوڈ اکثر چربی اور خالی کیلوریوں، (Calories) سے پُر ہوتا ہے۔ آپ کسی فاست فوڈ ریஸٹوراں جائیں تو فاست فوڈ کا انتخاب سمجھ بوجھ کے ساتھ کریں۔ جدول 2 میں فاست فوڈ کے بارے میں اہم معلومات فراہم کی گئی ہیں۔

جدول 2: فاست فوڈ کی تغذیاتی حدود

درج ذیل اجزا فاست فوڈ کھانوں کی اہم تغذیاتی حدود ہیں۔

کیلیشیم، ریبوفلین (Riboflavin)، وٹامن اے: دودھ یا ملک شیک (Milk shake) نہ لیا جائے تو فاست فوڈ سے یہ ضروری تغذیاتی عناصر فراہم نہیں ہوتے۔

فولک ایسڈ، فاہمیر: یہ کیلیدی اجزا کچھ ہی فاست فوڈ میں ہوتے ہیں۔

چربی: چربی سے ملنے والی تو انائی کافی صد تا سب بہت سے فاست فوڈ کھانوں میں زیادہ ہوتا ہے۔

سوڈیم: فاست فوڈ کھانوں میں سوڈیم کی مقدار بہت زیادہ ہوتی ہے جو ناپسندیدہ ہے۔

تو انائی: کھانوں میں پائے جانے والے دیگر تغذیاتی عناصر کے مقابلہ ان کھانوں میں تو انائی کی مقدار بہت زیادہ ہوتی ہے۔

اگرچہ فاست فوڈ کے ذریعے خوارک میں تغذیاتی عناصر شامل ہو جاتے ہیں لیکن ان سے نوجوانوں کی تمام تغذیاتی ضروریات پوری نہیں ہوتیں۔ نوجوانوں اور ماہرین صحت دونوں کو اس بات کا دھیان رکھنا چاہیے کہ فاست فوڈ کو تغذیاتی طور پر اسی وقت قبول کیا جاسکتا ہے جب ان کا استعمال مناسب انداز سے متوازن غذا کے ایک حصے کی حیثیت سے کیا جائے۔ لیکن صرف فاست فوڈ ہی کھانا تشویش ناک ہو سکتا ہے۔ تغذیاتی عناصر کے عدم توازن کے اثرات کئی برس بعد ظاہر ہوتے ہیں، خاص طور پر کسی پرانی بیماری کی صورت میں۔ اس بات کے شواہد موجود ہیں کہ نوجوانوں کے کھانے کے طور پر یقینے بعد کی زندگی میں ان کی صحت پر اثر انداز ہوتے ہیں۔

ڈائیٹنگ (Dieting): موٹاپا ان دنوں نوجوانوں کے لیے ایک اہم مسئلہ بنتا جا رہا ہے۔ تمام لوگوں کے جسمانی وزن کو قابو میں رکھنے کے لیے مناسب اقدامات کی ضرورت ہے۔ ایسا نہ کیا گیا تو 80 فی صد نوجوان آگے چل کر موٹاپے کے شکار ہو جائیں گے۔ اس کے سبب ان کے ذیابطیں، ہائی بلڈ پریسر، کولیسٹرال کی کثیر اور بے خوابی سمیت مختلف عارضوں میں متلا ہونے کا اندریشہ بڑھ سکتا ہے۔

ٹھیک ٹھاک وزن والے نوجوانوں کے لئے کیاں بھی اس خام خیالی کے تحت کہ ”دبل اپلا ہونا اچھا ہے“، اکثر ڈائیٹ کرنے لگتی ہیں۔

یہ بتاتے ہوئے کہ یہی ایک خوب صورت جسم کی بنیاد ہے، میڈیا نے لڑکیوں کے دبل اپلا ہونے کے پیغامات (Messages) کی بھرمار کر رکھی ہے۔ ساتھ ہی وزن کم کرنے کے طریقے بھی بتائے جاتے ہیں۔ ایک ایسے معاشرے میں جہاں جسمانی حسن کی بڑی قدر و قیمت ہو، نوجوانوں پر ان پیغامات کا ملا جلا رہ عمل ہوتا ہے اور اس کے نتیجے میں وزن گھٹانے کے لیے غیر صحت مندانہ اور غیر ضروری کوششیں بھی کی جانے لگتی ہیں۔

ماہرین کی نظری کے بغیر کی جانے والی ڈائیٹ کے خطرناک نتائج سامنے آسکتے ہیں، جن میں کھانے پینے کی بے قاعدگیوں کے مسائل بھی شامل ہیں۔ باقاعدہ کھانا نہ کھانا، پارٹیوں میں اٹھ سیدھے کھانے کھانا (binge eating)، بھوکے رہنا یا ملینے (Diet Pills) کا استعمال ڈائیٹ کی بعض عام علامات ہیں۔ جسم کے وزن کا گھٹنے بڑھتے رہنا بھی ڈائیٹ کے نتائج میں شامل ہے۔ اس سے کھانے پینے کی بے قاعدگیوں سے پیدا شدہ خراپیوں، موٹاپا، عزت نفس کا کم ہوجانا اور دیگر نفسیاتی مسائل کے پیدا ہونے کا اندر یہ بڑھ جاتا ہے۔ ایسی صورت میں امراض قلب اور موت کا خطرہ بھی لاحق ہو سکتا ہے۔

ڈائیٹ سے متعلق مسائل پر قابو پانے کا ایک طریقہ یہ بھی ہے کہ ڈائیٹ (Diet) کا نظرو ہی استعمال نہ کیا جائے بلکہ اس کی جگہ صحت بخش کھانا کھانے (Healthy Eating) کی اصطلاح استعمال کی جائے۔ اگر آپ ایک صحت منداہ طرز زندگی اور خوردنوش (Eating) کے بہتر طور طریقے اپنالیں تو آپ کو مستقل ڈائیٹ کرنے سے نجات مل سکتی ہے۔ خوردنوش کی اچھی عادتوں کی نشان دہی صحت بخش کھانے کی حوصلہ افزائی کی طرف پہلا قدم ہے۔ صحت منداہ طرز زندگی اختیار کرنے میں ہی بھلائی ہے جس میں خوردنوش کی اچھی عادتیں اور باقاعدہ ورزش بھی شامل ہے۔

3.7 غذائی طرز عمل کی اصلاح (Modifying diet related behaviour)

42

‘ذات’ سے متعلق باب میں آپ پڑھ چکے ہیں کہ نوبالوغت ایک ایسا دور ہے جب فرد اقتدار اور تحکم کی مختلف صورتوں پر سوال قائم کرنے لگتا ہے اور اپنی حیثیت کو قائم کرنا چاہتا ہے۔ غذائی طرز عمل بھی ایک ایسا ذریعہ ہے جس سے نوبالغ ٹرکے لڑکیاں اپنی انفرادیت کا اظہار کرتے ہیں۔ اس طرح، گھر میں پکے (صحت بخش) کھانوں کو چھوڑ کر اکثر دوستوں کے کہنے سے بازار کے ایسے کھانے کھانا جو ہو سکتا ہے صحت بخش نہ ہوں، نوبالغوں میں عام ہے۔

اپنے طرز زندگی (life style) اور کھانا کھانے کے طور طریقوں میں تبدیلی بہ آسانی لائی جاسکتی ہے بشرطیکہ ہم اس کے لیے تیار ہوں۔ نوبالغ اپنے طور طریقوں میں تبدیلی کس طرح لاسکتے ہیں؟ اگلے سیشن میں مزید تفصیل سے بتایا گیا ہے کہ صحت بخش غذا کا طرز عمل کس طرح اختیار کیا جائے۔

ٹیلی ویژن دیکھنا کم کیجیے (Limiting television viewing) ٹیلی ویژن دن میں بس ایک یا دو گھنٹے ہی دیکھنا چاہیے۔ (اس میں ویڈیو گیمس کا کھینا اور کمپیوٹر کا استعمال بھی شامل ہے)۔ ٹی وی دیکھنے میں زیادہ کیلوریاں خرچ ہیں جو تم اور اس سے کھانے کی غلط عادتوں کو بڑھاوا ملتا ہے کیوں کہ ٹیلی ویژن دیکھنے وقت کھاتے رہنا عام طور پر شامل ہے۔ جو ایسا کرتے ہیں ان میں بسیار خور کی (overeating) یا کم خوری (under eating) کی عادت عام ہوتی ہے۔

خوردنوش کی صحت بخش عادتیں (Healthy Eating Habits): روزانہ اوسط مقدار کے تین متوازن کھانے اور دو غذاخیت دار (Nutritious) اسنیک لیجیے۔ کھانا نہ کھانے سے بچنے کی کوشش کرنی چاہیے۔

اسنیک (Snacks): اسنیکس دن میں دو سے زیادہ نہیں کھانے چاہیے۔ دن کے ان ناشتوں میں کم کیلو یوں والی غذا میں۔ جیسے کچھ پھل اور بزرگیاں۔ ہونی چاہیں۔ ان اسنیکس میں زیادہ کیلوگرامی والی غذاوں، خاص طور پر آلو کے چسپ، بیکٹ اور تلی ہوئی چیزوں سے بچنا چاہیے۔ کبھی کبھار اپنی پسند کے اسنیک بھی لیے جاسکتے ہیں لیکن اسے عادت میں نہیں شمار کرنا چاہیے۔

پینے کا پانی (Drinking Water): دن میں چار سے پچھے گلاس پانی پینا، خاص طور پر کھانے سے پہلے، اچھی عادت ہے۔ پانی میں کیلو یوں نہیں ہوتی۔ پانی سے سیرابی کا احساس پیدا ہوتا ہے۔ سافٹ ڈرنک اور پھلوں کا رس زیادہ نہیں لینا چاہیے کیوں کہ ان میں تو ان کی زیادہ ہوتی ہے (ایک گلاس میں 170-150 کیلو یاں)

خوردوںوں کا روز نامچہ (Diet Journal): غذاوں اور مشروبات کے ہفتہ وار استعمال کاریکارڈ رکھنا چاہیے۔ اس کے علاوہ ٹیلی ویژن دیکھنے، ویڈیو یوگس کھینے اور ورزش میں کتنا وقت گلاس کا بھی ریکارڈ رکھیے۔ جسم کے وزن کا ہفتہ وار یا کارڈ رکھنا ایک اچھی عادت ہے۔

ورزش (Exercise): صحت مند زندگی کے لیے ورزش ضروری ہے۔ زائد انصاب سرگرمیوں، جیسے کھیل کو دینے حصہ لینے سے جسم چاق و چوبی نہ رہتا ہے۔ ذیل میں جسمانی سرگرمیوں کو بڑھانے کے کچھ طریقے درج کیے جاتے ہیں:

- کچھ دور تک چہل قدمی یا سائکل چلانا۔
- خود کا سیٹر ہیوں یا لافٹ کے بجائے سیٹر ہیوں کا استعمال۔

43

ہر ہفتے 4-3 بار 30-20 منٹ باقاعدہ ورزش کیجیے۔ ورزش میں چہل قدمی، جا گنگ، تیرنا اور بال اسکن چلانا شامل ہے۔ رسی کو دننا، ہا کی، باسکٹ بال، والی بال یا فٹ بال کھیلنا اور یوگ کرنا جیسے کھیل اور سرگرمیاں ہر عمر کے لوگوں کے لیے سو دمند ہیں۔

نشیات کی للت (Substance use and abuse): نوشیت کی للت عامہ کا ایک نہایت اہم اور تشویش ناک مسئلہ ہے۔ نوباالوں میں تباکو، الکھل، ماری یو اانا (marijuana) اور نشیلی دواوں کا استعمال بہت عام ہے۔ نشیلی دواوں اور الکھل کا استعمال نوباالوں کے تغذیے اور صحت کے لیے نقصان دہ ہے۔ تغذیے سے متعلق صلاح مشورہ اور عملی اقدامات نوباالوں کی جسمانی اور نفسیاتی بجائی میں بہت اہم کردار ادا کر سکتے ہیں۔

اوپر جن امور پر گفتگو کی گئی ہے ان کا بیشتر حصہ ان نوباالوں کے لیے زیادہ اہم ہے جو شہری یا نیم شہری علاقوں میں رہتے ہیں۔ دیہی ما جوں مختلف ہوتا ہے۔ گاؤں کے لڑکیاں بیشتر کھنچی بارٹی کے کام میں لگی رہتی ہیں۔ لیڑ کے لڑکیاں، مرغی پالن، مویشی پالن اور شہد کی ملھیاں پالنے جیسے مختلف کاموں میں اپنے والدین کی مدد کرتی ہیں۔ لڑکے کھنچی بارٹی میں مدد کرتے ہیں تو لڑکیاں چھوٹے بہن بھائیوں کی دلکشی بھال اور ساتھ ہی کھانا پکانے اور صفائی کرنے میں مدد کرتی ہیں۔ اس طرح ان کے والدین بے فکری سے روٹی روزی کمانے میں مصروف رہتے ہیں۔ اس کے علاوہ مویشیوں کے لیے چارہ اور جلانے کی لکڑیاں اور پانی لانے کے کام بھی ہوتے ہیں۔ قبائلی علاقوں میں بہت سے لوگ پھلوں، پھلوں، پتیوں اور جڑوں جیسی جنگلاتی پیداواروں پر محصر ہوتے ہیں۔ ان کا بہت سا وقت انھیں چیزوں کو جمع کرنے اور قابل استعمال بنانے میں صرف ہوتا ہے۔


ان کاموں میں مصروف لڑکیاں خاصی سرگرم زندگی گزارتی ہیں اور اسی وجہ سے ان کی تو انائی کی ضروریات بھی بہت زیادہ ہوتی ہیں۔ بلوغت کے دوران ان کی شرح نمو (growth rate) زیادہ ہونے کی وجہ سے انھیں پروٹین کی بھی بہت زیادہ ضرورت ہوتی ہے۔ دیکھی علاقوں کے غریب نوبالغوں میں ناقص غذا کا (Mal nourishment) کاشکار ہو جانے کا اندریشہ زیادہ رہتا ہے۔ لڑکیاں خاص طور پر خون کی کمی (Anemia) کی شکار ہو جاتی ہیں یا یوں کہیے کہ ان کے خون میں لوہے کی مقدار کم ہو جاتی ہے، اور انھیں صحت مند رہنے کے لیے ایسی غذاوں کی ضرورت ہوتی ہے جن میں لوہا زیادہ ہو۔ دیکھی علاقوں کے مالدار گھرانوں کے نوبالغ لڑکیاں بھی شہری علاقوں کے زیادہ آمدنی والے گھرانوں کے نوبالغوں جیسے مسائل سے دوچار رہتے ہیں۔ وہ بھی کابل اور بے عمل ہو جاتے ہیں اور ایسی مرغعن غذا میں کھاتے ہیں جن میں چربی اور کاربوہائڈزیٹ زیادہ ہوتے ہیں۔

نوبلوغت اور خون کی قلت

ایک تحقیق کے مطابق دنیا بھر میں تقریباً دو رب لوگ بیشتر لوہے کی کمی کی وجہ سے خون کی قلت (Anemia) میں بنتا ہوتے ہیں۔ اس بیماری سے لڑکیاں اور عورتیں زیادہ متاثر ہوتی ہیں۔ 2005-06ء میں کیے گئے نیشنل فیملی ہیلتھ سروے۔3 (NFHS-3) کے مطابق 56 فیصد نوبالغ لڑکیاں اور 03 فیصد نوبالغ لڑکے خون کی قلت میں بنتا تھا۔ اس کے مقابلے میں خون کی قلت کے شکار 59-6 ماہ کی عمر والے چھوٹے بچوں کی تعداد 70 فیصد تھی۔ یہ بھی پایا گیا کہ 1991-92ء میں کیے گئے آخری سروے کو اگر پیش نظر رکھا جائے تو خون کی قلت میں بنتا لوگوں کی تعداد مسلسل بڑھ رہی ہے۔

ہندوستان جیسے ترقی پذیر ملکوں میں خون کی قلت کے مرضیوں کی تعداد میں تناسب سے زیادہ اضافے کا سبب غربی، ناکافی غذا، بعض پیاریاں، بار بار حاملہ ہونا، دودھ پلانا اور صحت کی بنیادی ہمتوں سے محرومی ہے۔

نوبلوغت خون، کی قلت دور کرنے کے اقدامات کے لیے مناسب ترین وقت ہوتا ہے۔ نمود (Growth) کی ضروریات کے علاوہ، لڑکیوں کے لیے حاملہ ہونے سے پہلے ہی خون میں لوہے کی مقدار میں اضافہ بھی ضروری ہوتا ہے۔ لڑکے اور لڑکیاں دونوں اسکلوں، تغیریکی مشاغل، اور ذرائع ابلاغ کے ذریعے خون کی قلت کے بارے میں معلومات حاصل کر سکتے ہیں۔ اس معلومات کو لوہے کی حامل غذاوں یا ضرورت پڑنے پر لوہے کی کمی پوری کرنے والی دواؤں سے متعلق پیغامات ارسال کرنے کے لیے موثر طور پر استعمال کیا جاسکتا ہے۔



3.8 غذائی طرز عمل کو متاثر کرنے والے عوامل (Factors Influencing eating behaviour)

نوبوغت تک پہنچ پہنچتے غذائی طرز عمل پر بہت سے اثرات مرتب ہوتے ہیں اور یہ طرز عمل بہت پیچیدہ ہوتا ہے۔ وضاحت کے لیے دیکھے شکل 3۔ نوابالغون کی بڑھتی ہوئی آزادہ روی، معاشرتی زندگی میں ان کی زیادہ سے زیادہ شرکت اور دیگر مختلف مصروفیتیں ان کے غذائی طرز عمل کو لازمی طور پر متاثر کرتی ہیں۔ اس عمر تک آتے آتے وہ اپنے لیے زیادہ غذا میں خریدنے اور تیار کرنے میں لگ جاتے ہیں اور اکثر بار بار کھاتے ہیں اور وہ بھی گھر سے باہر۔

نوابالغون میں کھانے پینے کی صحت بخش عادتوں پر وابستہ چڑھانے کے لیے والدین کو چاہیے کہ ان کی نشوونما کو ذہن میں رکھتے ہوئے انھیں یہ موقع دیں کہ وہ مختلف غذا یافت بخش غذاوں میں سے اپنی پسند کے کھانوں کا انتخاب کر سکیں۔ اس عمر میں انھیں باورچی خانے کے استعمال کی بھی کچھ آزادی دی جانی چاہیے۔ یہ رکیوں کے ساتھ ساتھ لڑکوں کے لیے بھی ضروری ہے۔

یوں تو غذائی طرز عمل کی زندگانی میں ہی پڑتی ہے لیکن باہر کا ماحول بھی اس پرا اثر انداز ہوتا ہے۔ ہم عمروں کے اثرات نوابالغون کو تقویت بھی دیتے ہیں اور ساتھ ہی پریشانیوں کا باعث بھی ہوتے ہیں۔ ہم عمروں کا ساتھ اور تعاقون بھاری بدن والے نوابالغون کو تقویت دیتا ہے مگر یہی ساتھی انھیں تنگ بھی کر سکتے ہیں۔

نوابالغون کے لڑکیاں اشتہاروں سے بھی بہت جلد متاثر ہوتے ہیں۔ ٹیلی و وزن پر کھانے پینے کی چیزوں کے اشتہارات اور مختلف پروگراموں میں دکھائے جانے والے خود و نوش کے طریقوں نے لوگوں کو ایک عرصے سے متاثر کر کھا ہے۔ اکثر اشتہارات کھانے پینے کی ان چیزوں کے ہوتے ہیں جن میں بہت زیادہ شکر اور چربی ہوتی ہے۔ اسی لیے نوابالغون کو اس قسم کی غذاوں اور مشروبات کا استعمال سوچ سمجھ کر کرنا چاہیے۔

تیار کھانے آسمی سے حاصل ہو جاتے ہیں۔ یہ بات بھی نوابالغون کی کھانے پینے کی عادتوں کو متاثر کرتی ہے۔ غذائی اشیا کی گھر بیٹھے فرائی، سینما ہالوں اور میلوں میں، کھلیل تقریبات کے موقع پر، فاسٹ فوڈ کی دکانوں اور جزل اسٹوروں میں دن کے پیشتر اوقات میں فاسٹ فوڈ دست یاب ہوتا ہے۔ اس طرح نوابالغ لوگ نہ صرف یہ کہ زیادہ کھا لیتے ہیں بلکہ اکثر ایسی غذا میں کھا لیتے ہیں جو صحت کے لیے بہت اچھی نہیں ہوتیں۔ نوابالغون کے اس رجحان پر نظر رکھنی ضروری ہے۔

3.9 نوبوغت کے دوران غذائی بدنظمیاں (Eating Disorders at Adolescence)

نوبوغت تیز رفتار جسمانی نشوونما اور جسم سے متعلق تصورات کے پختہ ہونے کا زمانہ ہے۔ اسی دوران مختلف غذائی بدنظمیاں پیدا ہوتی ہیں جن پر خصوصی توجہ دینا ضروری ہے۔ یہ تبدیلیاں عزت نفس (self-esteem) سے وابستہ مسائل کو اور شدید کردیتی ہیں۔ مثال

کے طور پر انوریگز یا نرووسا (Anorexia Nervosa) ایسی ہی ایک بدنظری ہے جس کا تعلق جسم سے متعلق تصور کے مسخ ہونے سے ہے اور جو عام طور پر نوبوغت کے زمانے میں نظر آتی ہے، جب کہ یہی وہ زمانہ ہے جب فرد اپنی شناخت حاصل کرنے کے لیے بہت کوشش رہتا ہے اور جسم سے متعلق تصور جسمانی شبیہہ سے وابستہ مسائل سے بہت متاثر ہوتا ہے۔ نوابالغون میں غذائی بدنظری ایک عام بالغ جسمانی شبیہہ حاصل کرنے کی راہ میں رکاوٹ بنتی ہے۔

انوریگز یا نرووسا کو سمجھنے کے لیے ہم سونم کی مثال لیتے ہیں۔ وہ چاہتی ہے کہ اس کا جسم ہر لحاظ سے بھرپور ہو۔ اس نے والدین اور ٹیچروں کی نصیحتوں کو نظر انداز کرتے ہوئے کھانا تقریباً بند کر دیا ہے۔ اس پر تو جسم کو دبلا پتلا رکھنے کا خط سوار ہے۔ اگرچہ اس کا موجودہ وزن ٹھیک ہے مگر اس پر کسی فلی ادا کارہ یا ماڈل کی طرح ”مشابی طور پر“ دبليے ہونے کا خیال مسلط ہے۔ اپنے بارے میں اس کی رائے بہت اچھی نہیں ہے اور وہ بھی بھی سی رہتی ہے۔ اس کے نتیجے میں وہ اپنے گھر والوں اور دوستوں سے کٹی کٹی رہنے لگی ہے۔ وہ اس بات سے بے خبر ہے کہ وہ کم غذائی کا شکار ہے لیکن اس کا اصرار ہے کہ وہ موٹی ہے۔ وہ جس غذائی بدنظری کا شکار ہے اسے انوریگز یا نرووسا کہا جاتا ہے۔ اس کو نہیں معلوم کہ جسمانی وزن کے ایک دم بہت زیادہ کم ہو جانے سے موت بھی ہو سکتی ہے۔

بولیمیا (Bulimia) ایک اور غذائی بدنظری ہے۔ بولیمیا اکثر وزن گھٹانے کی ناکام کوششوں کے بعد نوبوغت کے اواخر یا بالغ ہونے کے اوائل میں ہوتی ہے۔ اس بدنظری میں مبتلا لوگ بہت زیادہ کھاتے ہیں اور پھر قتے کر کے یا ملنے دا کیں لے کر پیٹ صاف کر لیتے ہیں۔ یہ بدنظری اگرچہ عورتوں میں زیادہ عام ہے لیکن پانچ سے دس فی صد غذائی بدنظمیاں مردوں کو بھی لاحق ہوتی ہیں۔

انوریگز یا (Anorexia) اور بولیمیا (Bulimia) کے نتائج خطرناک ہو سکتے ہیں، مثلاً ^{تاشق}(Convulsion)، گردوں کا بیکار ہوجانا (Renal failure)، اختلال قلب، دانتوں کا گرنا۔ نوابالغ ٹرکیوں میں انوریگز یا کے نتیجے میں ماہواری کا آغاز دیر سے ہوتا ہے، قد کم رہ جاتا ہے اور ہڈیاں کمزور (Osteoporosis) ہو جاتی ہیں۔

ان تمام بدنظمیوں سے نچھے کا بہترین طریقہ اپنی انفرادیت کو پہچاننا ہے۔ اپنا احترام اور اپنی عزت نفس یقینی طور پر زندگی کی حفاظت میں مددگار ہوتی ہے۔ متوازن خوراک، فاسبر والی غذاوں کے استعمال اور جسمانی کمیوں کو دور کرنے کے لیے کھانے میں

تغذیاتی یا غذا کو مکمل کرنے والے عناصر کے اضافے سے ان بدنظمیوں پر قابو پا جاسکتا ہے۔

مختصر یہ کہ نوبوغت کے دوران جسمانی، معاشرتی اور جذباتی تبدیلیاں، نوجوانوں کے تغذیاتی اور غذائی طور طریقوں پر گہرا اثر ڈالتی ہیں۔ اگرچہ نوابالغون کو تغذیے کے بارے میں اس مقصد سے معلومات حاصل کرنے سے کچھ خاص رغبت نہیں ہوتی کہ اس سے ان کی عمر بڑھے گی، مگر پھر بھی بنیادی غذائی اصولوں کو سمجھنا اور ان پر عمل کرنا ایک بہتر اور صحیح مندرجہ ندگی کی بنیاد ڈالنے میں معاون ثابت ہو سکتا ہے، آج بھی اور مستقبل میں بھی۔

صحت، نوابالغون کے لیے ایک مکملی وسیلہ ہے۔ صحت ان دیگر وسائل کی فرائیں اور استعمال پر بھی اثر انداز ہوتی ہے جو ہماری روز مرہ کی زندگی میں اہمیت کے حامل ہیں۔ فرد کے پاس اس کے علاوہ اور کون سے وسائل ہوتے ہیں؟ اس سوال کا جواب اگلے باب وسائل کا بندوبست میں دیا گیا ہے اور یہ بھی بتایا گیا ہے کہ وقت، توانائی اور پیسے جیسے وسائل کا بہترین استعمال کیسے کیا جاسکتا ہے۔

کلیدی اصطلاحات اور ان کے معنی

سرگرمی کی نوعیت (Activity Level): انسانی سرگرمی کی مختلف نوعیتیں ہوتی ہیں مثلاً غیرفعال یا تیز معتدل اور بھاری۔ اس کا تعلق پیشے سے ہوتا ہے۔

اچھی صحت کی نشوونما اور حفظ کے لیے بھی ضروری تغذیاتی عناصر کو فراہم کرنے والی وہ غذا جس میں مختلف غذائی اشیاء مناسب مقدار اور صحیح ترنسپر میں شامل ہوتی ہیں۔

غذائی گروپ (Food group): مشترک خصوصیات والی مختلف قسم کی غذاوں کا گروپ۔ یہ گروپ غذاوں کے عمل اور تغذیاتی عناصر کی بنیاد پر بنائے جاتے ہیں۔

رضاعت (Lactation): وہ عرصہ جس میں ماں اپنے شیر خوار کی دیکھ بھال کرتی ہے۔

فعلیاتی حالت (Physiological state): وہ حالت جب معمولی فعلیاتی اسباب جیسے حمل یا رضاعت کی وجہ سے تغذیہ کی ضروریات بڑھ جاتی ہیں۔

محوزہ غذائی فراہمی (Recommended Dietary Allowances)

ایسے تغذیاتی عناصر سے متعلق تجویز جو تمام صحت مندوگوں کی ضروریات کو پورا کرتے ہیں۔ ان کا تعلق کسی ایک فرد کی ضروریات سے نہیں ہوتا بلکہ یہ ایسے رہنمایاں اصول ہیں جو بتاتے ہیں کہ ہمیں ایک دن میں کتنے تغذیاتی عناصر استعمال کرنے چاہئیں۔

سوالات برائے نظر ثانی

- 1۔ آرڈی اے (RDA) کی اصطلاح اور ضرورت کے درمیان فرق بتائیے۔
- 2۔ بتائیے کہ غذائی گروپوں کے استعمال سے متوازن غذاوں کی منصوبہ بنندی کس طرح آسان ہو جاتی ہے۔
- 3۔ ایسی 10 غذاوں کی فہرست تیار کیجیے جن کا تعلق حفاظتی غذائی گروپ سے ہے۔ اپنے انتخاب کی وجہات بتائیے۔
- 4۔ ان عوامل سے بحث کیجیے جو نو بلوغت کے دوران غذائی طرزِ عمل پر اثر انداز ہوتے ہیں۔
- 5۔ غذائی طرزِ عمل سے متعلق دو ایسی بدنظمیوں کی وضاحت کیجیے جو نو بلوغت کے دوران پیش آسکتی ہیں۔ ان بدنظمیوں کی روک تھام کا بہترین طریقہ کیا ہو سکتا ہے؟

عملی کام 3

غذا، تغذیہ، صحت اور تندرستی

- 1۔ اچھی صحت کی 10 عالمیں بیان کیجیے۔ ذیل کی جدول کا استعمال کر کے خود کی زمرہ بنندی کیجیے۔

اچھی صحت کی علامات	خود کی زمرہ بندی	اطمینان بخش	معمول کے مطابق	معمول سے کم
- 1				
- 2				
- 3				
- 4				
- 5				
- 6				
- 7				
- 8				
- 9				
- 10				

2۔ اپنی ایک دن کی غذا کا جائزہ بیجیے۔ معلوم کیجیے کہ ہر کھانے میں پانچوں غذائی گروپوں کی کتنی غذا میں شامل ہیں۔ کیا آپ کے خیال میں یہ غذامتوازن ہے؟ جواب کے لیے درج ذیل جدول کا استعمال کیجیے۔

کھانا/غذا میں	پانچوں غذائی گروپوں کی شمولیت	خوارک کے متوازن/غیر متوازن ہونے پر رائے

3۔ مندرجہ ذیل معلومات حاصل کرنے کے لیے اپنے افراد خانہ مثلاً دادی، ماں یا چچی سے بات چیت کیجیے:

- (a) ممنوع غذا میں اور ان کی وجہات۔
- (b) ہندوستان کے جس علاقے سے آپ کا تعلق ہے وہاں برٹ اور ٹیپہاروں کے موقعوں پر کیا کھانے کھائے جاتے ہیں۔
- (c) برٹ کے دوران کی جانے والی تیاریاں۔

معلومات کو درج ذیل جدول میں لکھیے۔

علاقہ	موقع (برٹ کی نویت)	تیاری	تغذیاتی عناصر

مذکورہ بالا معلومات سے حاصل ہونے والے دونتائج بیان کیجیے۔